

पिंपरी चिंचवड महानगरपालिका

पिंपरी चिंचवड महानगरपालिकेच्या शिक्षण मंडळातील मानधनावरील कर्मचाऱ्यांच्या मानधनात वाढ करण्याबाबतचा महानगरपालिका ठराव क्र. १२१६, दिनांक १९.११.२०११ विखंडीत करण्याबाबत.

महाराष्ट्र शासन

नगर विकास विभाग,

शासन निर्णय क्रमांक: पीसीसी ३०१३/९०/प्र.क्र.१७०/नवि-२२

मंत्रालय, मुंबई : ४०० ०३२,

दिनांक १०.२.२०१६

- वाचा :-** १) आयुक्त, पिंपरी चिंचवड महानगरपालिका यांचे पत्र क्र. शिक्षण/लेखा- ८/ कावि/ १७/१३, दिनांक १९.१.२०१३.
२) शासन निर्णय समक्रमांक, दिनांक २५ मार्च, २०१४
३) आयुक्त, पिंपरी चिंचवड महानगरपालिका यांचे पत्र क्र. शिक्षण/लेखा/८/ कावि/ २६/ २०१५, दिनांक १९.३.२०१५.

प्रस्तावना :-

पिंपरी-चिंचवड महानगरपालिकेच्या शिक्षण मंडळामार्फत चालविण्यात येणाऱ्या प्राथमिक शाळांमध्ये अपुऱ्या मनुष्यबळामुळे स्वच्छतेचा अभाव निर्माण झाल्यामुळे प्रत्येक प्राथमिक शाळेमध्ये स्वच्छता, देखभाल इत्यादीमुळे मनुष्यबळ उपलब्ध करून देण्यासाठी रुपये २०००/- चे अनुदान शिक्षण मंडळाच्या दिनांक ३०.१२.२००४ च्या परिपत्रकाअन्वये मुख्याधापकांना पुरविण्यात येत आहे. उक्त परिपत्रकाच्या अनुषंगाने प्राथमिक शाळेतील स्वच्छतेसाठी स्त्री-पुरुष मिळून ९९ मनुष्यबळ कार्यरत आहेत. त्यानंतर महानगरपालिकेच्या माध्यमिक शिक्षण विभागाने निविदा नोटिस प्रसिध्द करून दिनांक ७.२.२००८ अन्वये मे. बी. व्ही. जी. इंडिया कंपनीस शिक्षण मंडळांतर्गत येणाऱ्या प्राथमिक शाळेमध्ये साफसफाई, स्वच्छता, पाणी, स्थापत्य, विद्युत व सुरक्षाविषयक काम करण्याचा ठेका दिलेला आहे. सदर ठेका दिल्याने मुख्याध्यापिकांनी नेमणूक दिलेल्या इसमांना कमी करू नये म्हणून मा. कामगार न्यायालयात दाखल केलेल्या दाव्यात मा. कामगार न्यायालयाने "जैसे थे" परिस्थिती ठेवण्याचे आदेश दिले आहेत.

पिंपरी-चिंचवड महानगरपालिकेच्या शिक्षण मंडळातील मानधनावरील शिपाई/सफाई कर्मचारी यांना दरमहा रक्कम रुपये ७५००/- मानधन तसेच सन २०१०-११ वर्षासाठी रुपये १०,०००/- सानुग्रह अनुदान देण्यास महानगरपालिका सभा ठराव क्र. १२१६ दिनांक १९.११.२०११ अन्वये मान्यता दिलेली आहे.

उपरोक्त ठरावानुसार कार्यवाही करणे महानगरपालिकेच्या आर्थिक हिताचे नसल्याने महापालिका सभा ठराव क्र. १२१६ दिनांक १९.११.२०११ महाराष्ट्र महानगरपालिका अधिनियम १९४९ च्या कलम ४५१ मधील तरतुदीनुसार शासनास प्राप्त अधिकारात विखंडीत करण्याचा प्रस्ताव संदर्भाधीन दिनांक १९.१.२०१३ च्या पत्रान्वये आयुक्त, पिंपरी-चिंचवड महानगरपालिका यांनी शासनास सादर केला आहे. त्यानुषंगाने उक्त ठराव शासन निर्णय दिनांक २५.३.२०१४ अन्वये निलंबित करण्यात आला होता. सदर शासन निर्णयात नमूद केल्यानुसार ३० दिवसाचे आत कोणतेही अभिवेदन प्राप्त झाले नाही. त्यानुसार सदर ठराव विखंडीत करण्याची बाब शासनाच्या विचाराधीन होती.

शासन निर्णय :-

उपरोक्त प्रस्तावनेत नमुद वस्तुस्थिती विचारात घेता, पिंपरी-चिंचवड महानगरपालिकेच्या शिक्षण मंडळामार्फत प्राथमिक शाळेमध्ये साफसफाई स्वच्छता पाणी यासाठी नेमेलेल्या ९९ शिपाई / सफाई कर्मचाऱ्यांच्या मानधनात दरमहा रुपये ७५००/- तसेच सन २०११-१२ रक्कम रुपये १०,०००/- इतके अनुदान देण्यासंदर्भातील महापालिका सभा ठराव क्र. १२१६, दिनांक १९.११.२०११ हा महानगरपालिकेच्या आर्थिक हिताचा नसल्याने, सदर ठराव महाराष्ट्र महानगरपालिका अधिनियम १९४९ च्या कलम ४५१ (३) अन्वये प्राप्त अधिकारात विखंडीत करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०२१११२५३४६५४२५ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने

(डॉ. सुधाकर शिंदे)

उप सचिव, महाराष्ट्र शासन.

प्रति,

- १) आयुक्त, पिंपरी चिंचवड महानगरपालिका, पिंपरी, पुणे.
- २) नगर सचिव, पिंपरी चिंचवड महानगरपालिका, पिंपरी, पुणे.

प्रत -

- १) मा. मुख्यमंत्र्यांचे प्रधान सचिव, मंत्रालय, मुंबई,
- २) मा. राज्यमंत्री यांचे खाजगी सचिव, मंत्रालय, मुंबई,
- ३) मा. सचिव-(२), यांचे स्विय सहायक नगर विकास विभाग, मंत्रालय, मुंबई-३२
- ४) निवड नस्ती, (नवि-२२), मंत्रालय, मुंबई-३२.